

ПАЛАЖЭННЕ

аб правядзенні абласнога этапу агляду-конкурсу краязнаўчых выданняў

1. Агульныя палажэнні

1.1. Дадзенае палажэнне (далей – палажэнне) вызначае парадак правядзення абласнога этапу агляду-конкурсу краязнаўчых выданняў (далей – абласны этап агляду-конкурсу).

1.2. Арганізатарам абласнога этапу агляду-конкурсу з'яўляецца галоўнае ўпраўленне па адукацыі Мінскага аблвыканкама.

Арганізацыйнае і метадычнае забеспячэнне ажыццяўляецца дзяржаўнай установай адукацыі “Мінскі абласны інстытут развіцця адукацыі”.

1.3. Абласны этап агляду-конкурсу праводзіцца ў адзін этап – абласны.

1.4. Для правядзення абласнога этапу агляду-конкурсу ствараецца арганізацыйны камітэт (далей – аргкамітэты).

Аргкамітэт абласнога этапу агляду-конкурсу:

забяспечвае арганізацыйнае і метадычнае суправаджэнне агляду-конкурсу;

даводзіць інфармацыю аб аглядзе-конкурсе да ведама ўстаноў адукацыі;

вызначае канкрэтныя даты правядзення адпаведнага этапу агляду-конкурсу, якія прадугледжваюць вызначэнне пераможцаў і прызёраў;

ажыццяўляе персанальны падбор складу журы агляду-конкурсу і зацвярджае яго ва ўстаноўленым парадку;

аналізуе і абагульняе вынікі агляду-конкурсу;

асвятляе ход падрыхтоўкі, правядзення і вынікі агляду-конкурсу ў сродках масавай інфармацыі.

У склад аргкамітэтаў могуць уваходзіць прадстаўнікі дзяржаўных органаў і арганізацый, грамадскіх аб'яднанняў, устаноў адукацыі, сродкаў масавай інфармацыі, прадстаўнікі органаў самакіравання ўстаноў адукацыі і інш.

1.5. Для падвядзення вынікаў абласнога этапу агляду-конкурсу аргкамітэтам ствараецца журы, якое:

праводзіць ацэнку конкурсных работ;

вызначае пераможцаў і прызёраў абласнога этапу агляду-конкурсу;

прадстаўляе пратаколы па выніках абласнога этапу агляду-конкурсу ў адпаведныя аргкамітэты.

2. Удзельнікі абласнога этапу агляду-конкурсу

У абласным этапе агляду-конкурсу прымаюць удзел творчыя педагогічныя калектывы, асобныя педагогічныя работнікі ўстаноў агульнай сярэдняй адукацыі і ўстаноў дадатковай адукацыі дзяцей і моладзі.

3. Тэрміны правядзення агляду-конкурсу

Абласны этап агляду-конкурсу праводзіцца з 12 лютага 2025 г. па 4 красавіка 2025 г.

Рэспубліканскі этап агляду-конкурсу праводзіцца з 10 красавіка 2025 г. па 30 красавіка 2025 г.

4. Асаблівасці правядзення абласнога этапу агляду-конкурсу

4.1. Асноўныя мэты і задачы абласнога этапу агляду-конкурсу

Абласны этап агляду-конкурсу праводзіцца з мэтай павышэння эфектыўнасці краязнаўчай дзейнасці ўстаноў адукацыі як адукацыйнай прасторы і рэсурса ў патрыятычным выхаванні дзяцей і навучэнскай моладзі.

Асноўнымі задачамі абласнога этапу агляду-конкурсу з'яўляюцца:

актывізацыя выдавецкай краязнаўчай дзейнасці ўстаноў адукацыі як эфектыўнага інструмента папулярызацыі краязнаўчых рэсурсаў для выкарыстання ў адукацыйным працэсе;

прэзентацыя і папулярызацыя дасягненняў краязнаўчай дзейнасці, у тым ліку і праз медыяпрасторы;

стварэнне «капілкі вопыту» краязнаўчай дзейнасці ўстаноў адукацыі; удасканаленне прафесійнай кампетэнцыі, педагагічнага і метадычнага майстэрства ў краязнаўчай рабоце.

4.2. На абласны этап агляду-конкурсу прадстаўляюцца:

друкаваныя выданні, дапоўненыя і /або выпраўленыя перавыданні кніг, выпушчаных раней. Калі выданне выпушчана як друкаванае і пры гэтым апублікавана ў сетцы Інтэрнэт, то яно падаецца на конкурс як друкаванае;

электронныя выданні, прадстаўленыя ў фарматах pdf, fb2, djvu і інш., якія забяспечваюць захаванне публікацыі ў нязменным выглядзе і даступныя для прагляду (спасылка доступу дадаецца).

4.3. Абласны этап агляду-конкурсу праводзіцца па намінацыях: «Даведачныя выданні», «Інфармацыйна-папулярныя выданні», «Краязнаўчыя зборнікі».

У намінацыі «Даведачныя выданні» прадстаўляюцца выданні, якія змяшчаюць звесткі навуковага, даследчага і / або прыкладнага характару, размешчаныя ў зручным для выкарыстання парадку: бібліяграфічныя даведнікі аб выбітных асобах малой радзімы (з біяграфічнымі звесткамі, пералікам іх дасягненняў і літаратурай аб іх жыцці і дзейнасці); даведнікі вандроўніка; слоўнікі і іншыя даведачныя выданні.

У намінацыі «Інфармацыйна-папулярныя выданні» прадстаўляюцца краязнаўчыя матэрыялы ўласных даследаванняў, якія прызначаны для задавальнення інтарэсаў шырокага кола чытачоў: краязнаўчыя нарысы, альманахі, хронікі, краязнаўчыя часопісы, альбомы і іншыя выданні.

У намінацыі «Краязнаўчыя зборнікі» прадстаўляюцца выданні краязнаўчых даследаванняў малой радзімы: манаграфіі, зборнікі артыкулаў, навуковыя і метадычныя дапаможнікі, краязнаўчыя маршруты і іншыя выданні.

У межах кожнай намінацыі друкаваныя і электронныя выданні разглядаюцца і ацэньваюцца па адных і тых жа крытэрыях.

Матэрыялы, якія паступілі на конкурс, не рэцэнзуюцца і не вяртаюцца аўтарам.

Да ўдзелу ў конкурсе не дапускаюцца работы, якія прадстаўлены на абласны этап агляду-конкурсу пазней устаноўленага тэрміну або прадстаўленыя з парушэннем патрабаванняў дадзенага палажэння.

4.4. Журы абласнога этапу агляду-конкурсу пакідае за сабой права аднесці выданне, якое паступіла на конкурс да іншай намінацыі.

4.5. Патрабаванні да конкурсных выданняў:

тэматычна адпавядаюць краязнаўчаму кірунку і пастаўленай мэце; выдадзены ў 2020 – 2024 гг. (шматтомныя выданні падаюцца як адно выданне, пры ўмове, што хаця б адзін том выйшаў у перыяд 2020 – 2024 гг.);

змяшчаюць тытульны ліст з выходнымі дадзенымі; дадаткова прадстаўляецца прадмова на адзін ліст А4 (тлумачальны тэкст з абгрунтаванай мэтай выдання і короткай анатацыяй).

4.6. Крытэрыі ацэнкі:

адпаведнасць патрабаванням п. 4.5.;

наяўнасць спасылак на выкарыстаныя крыніцы;

афармленне, якасць вёрсткі, дызайну.

4.7. Конкурсныя работы (электронныя і друкаваныя варыянты) і заяўкі дасылаюцца на абласны этап агляду-конкурсу да 12 сакавіка 2025 г. на электронны адрас: svir@moiro.by (для Дубаневіч Д.А.) і па адрасе: 220033, г. Мінск, 1-ы Веласіпедны завулак, 8, каб 410, (аддзел суправаджэння патрыятычнага і экалагічнага выхавання, кабінет № 410). Тэлефон для даведак: 8 (017) 270 57 27.

Конкурсныя работы пераможцаў і прызёраў абласнога этапу агляду-конкурсу, не болей 6 праектаў у кожнай намінацыі, дапускаюцца да ўдзелу ў рэспубліканскім этапе.

5. Падвядзенне вынікаў абласнога этапу агляду-конкурсу

Пераможцы і прызёры абласнога этапу агляду-конкурсу (у кожнай намінацыі) узнагароджваюцца дыпламамі I, II, III ступені галоўнага ўпраўлення па адукацыі Мінскага аблвыканкама.

Пры падвядзенні вынікаў агляду-конкурсу пры роўнай колькасці балаў на падставе рашэння журы можа ўсталёўвацца адпаведная колькасць прызаў месцаў (першае, другое, трэцяе).

Апеляцыі на рашэнні аргкамітэта і журы конкурсу не прымаюцца і не разглядаюцца.

6. Абарона персанальных дадзеных

6.1. Аўтары работ даюць згоду арганізатарам на публічную дэманстрацыю і некамерцыйнае выкарыстанне матэрыялаў з мэтай папулярызацыі іх дзейнасці (з захаваннем аўтарскіх правоў).

6.2. За конкурсныя матэрыялы, якія выдадзены ў рэдакцыі аўтараў, арганізатары адказнасці не нясуць.

6.3. Арганізатары абласнога этапу агляду-конкурсу гарантуюць захаванасць і абарону аўтарскіх правоў на аб'екты інтэлектуальнай уласнасці, прадстаўленыя для ўдзелу ў аглядзе-конкурсе, а таксама захаванне ўстаноўленага парадку апрацоўкі персанальных дадзеных.

7. Фінансаванне абласнога этапу агляду-конкурсу

Для фінансавання абласнога этапу агляду-конкурсу могуць быць выкарыстаны розныя крыніцы, не забароненыя заканадаўствам Рэспублікі Беларусь.